

Šigaaroo kaŋ ga ŋelaŋ



Ay maanoo ti Šigaaroo.

Seedetaray ti woo kaŋ ay g'a filla ma ne!

Cimi no, ay ga kacca amma ay goo nda tam booboyaŋ. Ay tamey, boro s'i ra kaŋ ga hin ay jaŋaa.

Nd'ay si duwandi koyraa ra, nongu kul kaŋ ra ay tamoo maa kaŋ ay goo, a ga koy ay ceeci.

Ba nd'ay tamoo si gariibu, amma a ga borey ŋaaray nooru k'a daŋ ay ra.

Man ti ay gorodogoo?

Nga beene ziiɓaa ra, binoo jeroo ga, no din n'a g'ay gorandi.

Nd'a ga kani, ay sii kala boŋoo cire.

Waati foo n'ay baŋnaa ga too ay ga?

Nd'a kungu, a g'ay zaa.

Nd'a heray, a g'ay ceeci.

Nd'a ŋaali, dogoo din da, a g'ay zaa.

Nda nga binoo maray, waatoo din da, a g'ay ceeci.

Cijinoo ra, agay n'a g'ay zaa jina, a ma jirbi.

Nd'a biya ka tun, agay n'a ga jin

k'ay ceeci.

Amma woo kul banda ga, alaabiinaa man'ti kala waati kaŋ ay tamoo nee: "ay na Šigaaroo laali, ay fay nd'a!"

Man ra! Agay ka benandi nd'a, zama ay na kabey kokobu. Ya na haya naŋ nga kunturoo ra.

Haŋajer, "Margaroo kaŋ ga huuga nda Baani Fonda" bayrandi kaŋ boro miliyon nda miliyonyaŋ no ma buu jiiri kul ay tamey ra.

Sine: Šigaaroo



Ni kaŋ maa Šigaaroo seedetaraa, nda ni jitoo hun, maa Alhabar Boryaa se kaŋ hun Irkoy do!

Isa Almasihu hinne no ma hin ka ni

borcinandi, ka zunuboo jeejaa kaa ni boŋ, ka ni kaa Šigaaroo tamey ra.

May ti Isa Almasihu?

Isa man'ti kala Irkoy Iz'aru follokaa kaŋ a n'a sanba aduŋŋaa ra hal'a ma buu ni zunubey maaganda se. Nga kuroo doori ni se kanjandi bundoo ga. A na jirbi hinza tee saaraa ra jina, a tun ka huna, a koy beenaa ra. A ga yee kate han foo k'aduŋŋaa ciiti.

Kokoyoo woo zaa kaŋ man'ti Šigaaroo. Ni boŋ talfi a ga. Irkoy Meešennoo ra kaŋ ti Bibiloo: Isa Almasihu nee kaŋ nga nka kaa ka borey ceeci kaŋ dere, k'i hallasi.

A bayrandi mo kaŋ nga si boro kul gaaray kaŋ kaa nga do.

*Usuman Tandina
Gaawo - Maali*